

ಅಸಾ: 1

ದಿನಾಂಕ: 03/01/2024 ರಂದು ಅಸಾ: 1 ರವರನ್ನು ಪುನಃ ಕರೆಯಿಸಿ

ಪ್ರಮಾಣವಚನ ಬೋಧಿಸಲಾಯಿತು.

ಪಾಟೀ ಸವಾಲು: ಆರೋಪಿತರ ಪರ ಶ್ರೀ ಎಂ ಎ ಎಂ ವಕೀಲರಿಂದ:

5. ದಿ. 25.12.2021 ರಂದು ಹನುಮಜಯಂತಿ ಆಗಿದೆ. ಹನುಮಜಯಂತಿ ಮೆರವಣಿಗೆ ಬೇಲೂರಿನ ರೇಣುಕಾ ಚಿತ್ರಮಂದಿರ ಎದುರುಗಡೆ ಸ್ಥಳದಿಂದ ಬೆಳಿಗ್ಗೆ 11.00 ಗಂಟೆಗೆ ಪ್ರಾರಂಭವಾಗುತ್ತದೆ. ಮೆರವಣಿಗೆ ಪ್ರಾರಂಭವಾಗಿ ಅಲ್ಲಿಂದ ಯುಗಚಿ ಸೇತುವೆ ಮೇಲೆ ಹಾಯ್ದು, ನೆಹರು ನಗರ ಸರ್ಕಲ್ ಹತ್ತಿರ ಬಂದು, ಚನ್ನಕೇಶವ ಸ್ವಾಮಿ ದೇವಸ್ಥಾನಕ್ಕೆ ತಲುಪಿ, ಪುನಃ ಆಂಜನೇಯ ಸ್ವಾಮಿ ದೇವಸ್ಥಾನಕ್ಕೆ ಬಂದು ಮುಟ್ಟುತ್ತದೆ. ಚನ್ನಕೇಶವಸ್ವಾಮಿ ದೇವಸ್ಥಾನಕ್ಕೆ ಮೆರವಣಿಗೆ ಬಂದಾಗ ಸಂಜೆ 6.45-7.00 ಗಂಟೆಯಾಗಿರುತ್ತದೆ. ಮೆರವಣಿಗೆ ನೆಹರು ನಗರಕ್ಕೆ ಬಂದಾಗ ಮದ್ಯಾಹ್ನ 12.15 ಗಂಟೆ ಆಗಿತ್ತು.

6. ಬೇಲೂರಿನ ಹನುಮಜಯಂತಿ ಮೆರವಣಿಗೆಗೆ 2000-3000 ಜನರು ಸೇರಿರುತ್ತಾರೆ ಎಂದರೆ ನಿಜ. ಸರ್ಕಾರಿ ಆಸ್ಪತ್ರೆಯಿಂದ ಅಂಬೇಡ್ಕರ್ ಸರ್ಕಲ್‌ಗೆ ಬರುವಂತ ದಾರಿ 300-400 ಮೀಟರ್ ಅಂತರವಿದೆ ಎಂದರೆ ಸರಿ. ಆ ರಸ್ತೆಯಲ್ಲಿ ಕೂಡ ಜನರು ಓಡಾಡುತ್ತಾರೆ ಎಂದರೆ ನಿಜ. ಅಲ್ಲಿ ಪಾರ್ಕಿಂಗ್ ವಾಹನಗಳು ತುಂಬಿರುತ್ತವೆ ಎಂದರೆ ನಿಜ. ಬೇಲೂರು ನೆಹರು ನಗರ ಸರ್ಕಲ್‌ನಲ್ಲಿ ನಮ್ಮ ಮತ್ತು ಆರೋಪಿತರ ನಡುವೆ ಡ್ರಾನ್ಸ್ ಮಾಡುವ ವಿಚಾರದಲ್ಲಿ ಚಿಕ್ಕ ಗಲಾಟೆಯಾಗಿತ್ತು ಎಂದರೆ ನಿಜ. ಪೊಲೀಸರು ಮಧ್ಯಸ್ಥಿಕೆ ವಹಿಸಿ ಇಬ್ಬರಿಗೂ ಬುದ್ಧಿವಾದ ಹೇಳಿ ವಾಪಸ್ಸು ಕಳುಹಿಸಿದರು ಎಂದರೆ ನಿಜ.

7. ಈ ಚಿಕ್ಕ ಗಲಾಟೆ ಬಿಟ್ಟು ಬೇರೆ ಯಾವುದೇ ಗಲಾಟೆ ಆ ದಿವಸ, ನಮ್ಮ ಮತ್ತು ಆರೋಪಿತರ ನಡುವೆ ಆಗಿಲ್ಲ ಎಂದರೆ ಸರಿಯಲ್ಲ. ಯಾವುದೇ

ಘಟನೆ ನಡೆಯದಿದ್ದರೂ ಆರೋಪಿತರ ಮೇಲೆ ಸುಳ್ಳು ದೂರು ಕೊಟ್ಟು ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ನಮ್ಮ ಮನೆ ಅಂಬೇಡ್ಕರ್ ಸರ್ಕಲ್ 2 ನೇ ಅಡ್ಡರಸ್ತೆಯಲ್ಲಿ ಬರುತ್ತದೆ. ದೇವರ ಮೆರವಣಿಗೆ ಮುಗಿಸಿ, ಮನೆಗೆ ದ್ವಿಚಕ್ರ ವಾಹನದಲ್ಲಿ ಹೋಗುವಾಗ ಸ್ವತಃ ಬಿದ್ದು ಗಾಯಪಡಿಸಿಕೊಂಡಿರುತ್ತೇನೆ ಎಂದರೆ ಸರಿಯಲ್ಲ. ಕೆಂಪೇಗೌಡ ಸರ್ಕಲ್‌ನಿಂದ ಬೇಲೂರಿನ ಒಕ್ಕಲಿಗರ ಕಲ್ಯಾಣ ಮಂಟಪ 400 ಮೀಟರ್ ಅಂತರವಿರಬಹುದು. ಅಲ್ಲಿ ಬೀದಿ ದೀಪಗಳ ವ್ಯವಸ್ಥೆ ಇರುತ್ತದೆ.

8. ಒಕ್ಕಲಿಗರ ಕಲ್ಯಾಣ ಮಂಟಪದಿಂದ ಘಟನಾ ಸ್ಥಳ 50 ಮೀಟರ್ ಅಂತರವಿದೆ. ಒಕ್ಕಲಿಗರ ಕಲ್ಯಾಣ ಮಂಟಪದಿಂದ ಅಂಬೇಡ್ಕರ್ ಸರ್ಕಲ್ 200 ಮೀಟರ್ ಇದೆ. ಅಂಬೇಡ್ಕರ್ ಸರ್ಕಲ್‌ನಿಂದ ಒಕ್ಕಲಿಗರ ಕಲ್ಯಾಣ ಮಂಟಪ ಕಾಣುತ್ತದೆ. ಘಟನಾ ಸ್ಥಳದ ಪೂರ್ವಕ್ಕೆ ಉರ್ದು ಶಾಲೆ ಇದೆ, ಪಶ್ಚಿಮಕ್ಕೆ ಗುಜರಿ ಅಂಗಡಿ ಇದೆ. ಅಂಗಡಿ ಯಾರದ್ದು ಅಂತಾ ಗೊತ್ತಿಲ್ಲ. ಉತ್ತರಕ್ಕೆ - ಒಕ್ಕಲಿಗರ ಕಲ್ಯಾಣ ಮಂಟಪ ಇದೆ. ದಕ್ಷಿಣಕ್ಕೆ - ಏನಿದೆ ಎಂದು ಗೊತ್ತಿಲ್ಲ.

9. ಕೆಂಪೇಗೌಡ ಸರ್ಕಲ್ ನಿಂದ ಒಕ್ಕಲಿಗರ ಕಲ್ಯಾಣ ಮಂಟಪಕ್ಕೆ ಹೋಗುವಾಗ ಮೊದಲು ಉರ್ದು ಶಾಲೆ ಸಿಗುತ್ತದೆ ಎಂದರೆ ನಿಜ. ನಾನು ಹೇಳಿದ ಜಾಗದಲ್ಲಿ ಯಾವುದೇ ಘಟನೆ ನಡೆದಿಲ್ಲ ಎಂದರೆ ಸರಿಯಲ್ಲ. ನಾನು ಆಸ್ಪತ್ರೆಯಲ್ಲಿ 9 ದಿನಗಳ ಕಾಲ ಒಳರೋಗಿಯಾಗಿದ್ದೆ. ದಿ. 25.12.2021 ರಂದು ರಾತ್ರಿ ಬೇಲೂರು ಸರ್ಕಾರಿ ಆಸ್ಪತ್ರೆಯಲ್ಲಿ ಚಿಕಿತ್ಸೆ ಪಡೆದು ನಂತರ ಹಾಸನ ಸರ್ಕಾರಿ ಆಸ್ಪತ್ರೆಗೆ ಹೆಚ್ಚಿನ ಚಿಕಿತ್ಸೆಗಾಗಿ ದಾಖಲಾಗಿರುತ್ತೇನೆ. ದೂರನ್ನು ಪೊಲೀಸರು ಅವರೇ ತಯಾರಿ ಮಾಡಿದ್ದು, ನಾನು ಹೇಳಿ ಬರೆಸಿಲ್ಲ ಎಂದರೆ ಸರಿಯಲ್ಲ. ದೂರಿನಲ್ಲಿ ಏನು ವಿಷಯ ಬರೆದಿದೆ ನನಗೆ ಗೊತ್ತಿಲ್ಲ ಎಂದರೆ ಸರಿಯಲ್ಲ.

10. ಆರೋಪಿತರು ಯಾರು ನನಗೆ ಮುಮಾ-1 ರಿಂದ ಹಲ್ಲೆ ಮಾಡಿಲ್ಲ ಎಂದರೆ ಸರಿಯಲ್ಲ. ಹನುಮಜಯಂತಿ ಮೆರವಣಿಗೆ ವೇಳೆಗೆ ಪೊಲೀಸ್ ವಾಹನ ಬಂದಿರಲಿಲ್ಲ ನನಗೆ ಹೊಡೆತ ಬಿದ್ದ ನಂತರ ಪೊಲೀಸ್ ವಾಹನ ಬಂದಿತ್ತು. ಅಲ್ಲಿ ನಾನು ಪೊಲೀಸರಿಗೆ ಘಟನೆ ಬಗ್ಗೆ ಮಾಹಿತಿ ನೀಡಿರುತ್ತೇನೆ. ದೂರಿನಲ್ಲಿ ಪೊಲೀಸರಿಗೆ ಮಾಹಿತಿ ಕೊಟ್ಟ ಬಗ್ಗೆ ನಮೂದು ಮಾಡಿಲ್ಲ. ಆರೋಪಿತರ ಮೇಲೆ ಉದ್ದೇಶ ಪೂರ್ವಕವಾಗಿ ಸುಳ್ಳು ದೂರು ಕೊಟ್ಟು, ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ.

11. ದೂರಿನಲ್ಲಿ ಆರೋಪಿತರು ಕಲ್ಲಿನಿಂದ ಹೊಡೆದರು ಎಂದು ನಮೂದು ಮಾಡಿರುತ್ತೇನೆ. ಕಲ್ಲು ಸುಮಾರು 2-2 1/2 ಕೆ. ಜೆ ತೂಕ ಇರುತ್ತದೆ. ಆರೋಪಿತರು ಕಲ್ಲಿನಿಂದ ನನಗೆ ಹಲ್ಲೆ ಮಾಡಿಲ್ಲ ಎಂದರೆ ಸರಿಯಲ್ಲ. ಅರೋಪಿತರಿಗೆ ತೊಂದರೆ ಕೊಡಲು ನಾನು ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ಆರೋಪಿತರು ನನಗೆ ಜಾತಿ ನಿಂದನೆ ಮಾಡಿ, ಬೈದು ಅವಮಾನ ಪಡಿಸಿಲ್ಲ ಎಂದರೆ ಸರಿಯಲ್ಲ. ಆರೋಪಿತರು ಮುಮಾ-1 ಮತ್ತು 2 ರಿಂದ ಹಲ್ಲೆ ಮಾಡಿಲ್ಲ ಎಂದರೆ ಸರಿಯಲ್ಲ. ಮುಮಾ-1 ಮತ್ತು 2 ನ್ನು ಮೊದಲನೇ ಬಾರಿಗೆ ನ್ಯಾಯಾಲಯದಲ್ಲಿ ನೋಡುತ್ತಿದ್ದೇನೆ ಎಂದರೆ ಸರಿಯಲ್ಲ.

ಮರು ವಿಚಾರಣೆ: ಇಲ್ಲ

(ನನ್ನ ಉಕ್ತಲೇಖನಕ್ಕೆ ತೆರೆದ ನ್ಯಾಯಾಲಯದಲ್ಲಿ ಬೆರಳಚ್ಚು ಮಾಡಿಸಲಾಯಿತು)

ಓ ಹೇ ಕೇ ಸ ಇ ಎ ಒ.,

ಅಪರ ಸೆಷನ್ ಮತ್ತು
ವಿಶೇಷ ನ್ಯಾಯಾಧೀಶರು,
ಹಾಸನ